



बिहार क्रिस्टी चीफ

ईयरफोन लगाकर PUBG खेल रहे थे किशोर,ट्रेन की चपेट में आने से तीन की मौत



बेतिया, जिले के मुफसिल थाना क्षेत्र में एक हैरान कर देने वाला मामला सामने आया है। यहां पबजी गेम खेलने के चक्कर में तीन किशोरों की मौत हो गई। बताया जा रहा है कि गुरुवार की देर शाम रेलवे ट्रैक पर बैठकर तीन किशोरों पबजी खेल रहे थे। इस दौरान तीनों ने कान में ईयरफोन भी लगा रखा था। इसी बीच ट्रेन आ गई और आवाज नहीं सुन पाने की वजह से तीनों किशोर ट्रेन की चपेट में आ गए। इस घटना में तीनों किशोरों की मौत हो गई।

वहीं घटना के बाद परिजनों का रो-रोकर बुरा हाल है।
ट्रेन से कटकर हुई मौत
 दरअसल, बताया जा रहा है कि रेलवे ट्रैक पर बैठकर पबजी खेलने के दौरान तीन किशोरों की ट्रेन से कटकर मौत हो गई है। घटना मुफ़स्सिल थाना क्षेत्र के मनसा टोला के पास स्थित रॉयल स्कूल के पास नरकटियागंज-मुजफ्फरपुर रेलखंड की है। मृत किशोरों की पहचान मुफ़स्सिल थाना क्षेत्र के रेलवे गुमटी मंशा टोला निवासी मोहम्मद अली का

पुत्र फुरकान आलम, बारी टोला निवासी मोहम्मद टुगटुन का पुत्र समीर आलम और हबीबुल्लाह अन्सारी के रूप में हुई है। वहीं घटनास्थल पर सैकड़ों की संख्या में लोगों की भीड़ उमड़ी हुई है।

कान में लगाया था ईयरफोन
बताया जा रहा है कि डेप्टी सेंसर्जन देन मुजफ्फरपुर से नरकटियागंज जा रही थी। इसी दौरान तीनों किशोर रेलवे ट्रैक पर बैकवर पबजी गेम खेल रहे थे। तीनों किशोरों ने कान में ईयरफोन लगाया हुआ था, जिससे देन आने

का पता नहीं चला। ट्रेन की आवाज नहीं सुनाई देने की वजह से तीनों किशोर घटना के शिकार हो गए और मौत के मुंह में समा गए।

घटनास्थल पर सदर एसडीपीओ (वन) विवेक दीप एवं आरपीएफ पहुंचकर मामले की जांच पड़ताल में जुटी गए हैं। सांघी परिवार अपने-अपने मृत बच्चों के शव को अपने साथ लेकर घर चले गए। कास्टी मशकत के बाद शवों को पोस्टमार्टम के लिए ले जाया गया।

पटना की हवा खराब

गांधी मैदान के पास AQI पहुंचा 300 के पार, जानिए दूसरे जिलों का हाल

पटना, राजधानी में सर्दी बढ़ने के साथ ही फिर वायु प्रदूषण की स्थिति गंभीर हो चुकी है। गुरुवार को गांधी मैदान के पास शाम में वायु प्रदूषण की मात्रा 325 एक् यूआई रिकॉर्ड की गई। वहीं, शहर के लोदीपुर इलाके में 314. षष्ठ वायु प्रदूषण रिकॉर्ड किया गया।

राजधानी में औसतन वायु प्रदूषण 250 एक्यूआइ रिकॉर्ड किया गया। खगौल में 241 एवं राजवंशी नगर में 261 एक्यूआइ वायु प्रदूषण रिकॉर्ड किया गया।

बिहार राज्य प्रदूषण नियंत्रण पर्वद के अध्यक्ष डॉ. डीके शुक्ला का कहना है कि निर्माण कार्य के कारण कुछ इलाकों में वायु प्रदूषण की स्थिति ऐसी बनी हुई है।

इसके लिए पटना नगर निगम में जिला प्रशासन को सख्त निर्देश दिया गया है कि वायु प्रदूषण को नियंत्रित करने के लिए आवश्यक कदम उठाएँ। उसके परिणाम भी दिखाई दे रहे हैं। पूर्व के वर्षों की तुलना में पिछले नवंबर एवं दिसंबर में वायु प्रदूषण काफी नियंत्रण में रहा है।

पिछले माह काफी हद तक नियंत्रण में रहा
वायु प्रदूषण

दिसंबर में वायु प्रदूषण काफी नियंत्रण में रहा। औसतन राज्य में दिसंबर 2024 में वायु प्रदूषण 181 एक्‍यूआइ रिकॉर्ड किया गया, जबकि वर्ष 2023 में दिसंबर में 219 एक्‍यूआइ वायु प्रदूषण रहा था। वर्ष 2024 में राज्य में किसी भी शहर का एक्‍यूआइ 400 का आंकड़ा पार नहीं कर पाया था।

हाजीपुर राज्य का सर्वाधिक प्रदूषित शहर रहा,



वहां पर 12 दिनों तक 300 एक्यूआइ वायु प्रदूषण की मात्रा रिकॉर्ड की गई।
अररिया में दो दिन, बिहारशरीफ, बक्सर, सहरसा एवं सासाराम में केवल एक-एक दिन 300 से अधिक वायु प्रदूषण रिकॉर्ड किया गया। वर्ष 2023 में राज्य में नवंबर में औसत वायु प्रदूषण 211 एक्यूआइ रहा।

सांस से मरीजों की बढ़ी परेशानी
पीएमसीएच के वरिष्ठ चिकित्सक डॉ. अशोक कुमार ने कहा कि ठंड और प्रदूषण की दोहरी मार से सांस के मरीजों की परेशानी बढ़ गई है।

ऐसे में उन्हें वायु प्रदूषण वाले इलाकों में जाने से परहेज करना चाहिए। अगर प्रदूषित इलाकों में जाना बेहद जरूरी है तो जाने से पहले मास्क का उपयोग करना लोगों के लिए काफी लाभदायक होगा। साथ ही आसपास के इलाकों को स्वच्छ रखने की कोशिश करें। ठंड के दौरान के कमरे को बंद रखें, लेकिन जैसे ही धूप निकले कुछ देर के लिए कमरे को अवश्य खोल देना चाहिए। जहां अधिक भीड़ हो वहां जाने से परहेज करें। घना कोहरा भी आपके स्वास्थ्य को नुकसान पहुंचा सकता है।

पटना, बिहार में शराबबंदी कानून लागू है। राज्य के अंदर शराब पीना या उससे जुड़ा किसी भी तरह का कारोबार करना गैरकानूनी माना जाता है। इसी कड़ी में अब एक ताजा मामला राजधानी पटना से निकलकर सामने आ रहा है। जहां पुलिस ने अर्धनग्न अवस्था में दो लड़कों और दो लड़कियों को गिरफ्तार किया है। यह सभी लोग शराब के प्रभाव में अर्धनग्न अवस्था में नृत्य कर रहे थे।

वहीं, शराब के नशे में धूत यह लोग सामने पुलिस को देख दंग रहे गए। उसके बाद एक लड़का पुलिस टीम को ही धमकी देना शुरू कर दिया। उसके बाद पुलिस की टीम ने इन लोगों को थाना लाया और शराब पीकर हंगामा करने वाले चारों लोगों को हाजत में डाला गया। यह घटना पटना के किदवईपुरी स्थित रघुवंशम अपार्टमेंट का बताया जा रहा है। पुलिस ने मौके से अंशु कुमार (एजीनियर), अभिषेक कुमार उर्फ बिट्टू, नम्रता सिंह और



सबरीना अहमद को गिरफ्तार किया है। ये सभी ज्ञान टेक्नोलॉजी फ्राइवेट लिमिटेड में कार्यरत हैं, जिसका ऑफिस इसी अपार्टमेंट में स्थित है। पुलिस के अनुसार, सूचना मिली थी कि अपार्टमेंट के कमरा नंबर 402 से तेज आवाज में संगीत बज रहा है। मौके पर पहुंची पुलिस ने पाया कि सभी आरोपी शराब के नशे में थे और आपत्तिजनक हालत में डांस कर रहे थे। कमरे से शराब की खाली बोतलें भी बरामद हुई हैं।

इधर, इस मामले में थानाध्यक्ष सदान सिंह ने बताया कि सभी आरोपियों को शराब पीकर हंगामा करने के जुर्म में गिरफ्तार किया गया है। पुलिस मामले की जांच कर रही है। सूत्रों के अनुसार, अंशु कुमार काफी रसखुदार है और इस मामले को दबावे के लिए कई स्तरों पर दबाव बनाया गया। हालांकि, पुलिस ने सभी आरोपियों को गिरफ्तार कर लिया और उनके खिलाफ आवश्‍यक कार्रवाई शुरू कर दी है।

नवनिर्वाचित पैक्स अध्यक्ष की हत्या

तेज धारदार हथियार से किया था हमला

खगड़िया में बेखौफ अपराधियों ने नव निर्वाचित पैक्स अध्यक्ष की तेज धारादार हिथयार से हत्या कर दी। घटना महेशखूंट उच्च क्षेत्र के समसपुर जवाहर ३३ वी विद्यालय के बीच सलीमनगर चौक की है। मृतक पैक्स अध्यक्ष की पहचान महेशखूंट राजधाम निवासी महेशखूंट पंचायत के नवनिर्वाचित पैक्स अध्यक्ष वरुण सिंह के रूप में हुई है। इधर घटना के बाद पुलिस ने शव को पोस्टमार्टम के लिए सदर अस्पताल भेज दिया है। घर से जरूरी कार्य बता निकले थे मृतक पैक्स अध्यक्ष के परिजनों का कहना है कि वरुण सिंह का किसी से दुश्मनी नहीं था। बताया



जा रहा है कि वे अपने घर से ज़रूरी कार्य कह निकले थे। परिजनों ने बताया कि घटना जहां घटित हुई वहां अंधेरा था, जिसका फायदा उठाकर अपराधियों ने

उनपर हमला कर दिया। इधर पुलिस का कहना है कि घटना को लेकर छानबीन की जा रही है। हत्या में जिसकी भी संलिप्तता होगी उसे बक़्शा नहीं जाएगा।

**किसान हित में लिए गए केंद्र सरकार के फैसले स्वागतयोग्य
मंगल पांडेय ने कहा- बिहार को मिलेगा सर्वाधिक लाभ**

पटना. बिहार के कृषि मंत्री मंगल पांडे ने कहा कि केंद्र की नरेंद्र मोदी सरकार ने साल के पहले ही ही दिन किसान हित में बड़ा फैसला लिया है, जिससे बिहार जैसे कृषि आधारित राय को सर्वाधिक लाभ मिलेगा। मंगल पांडे ने गुरुवार को कहा कि साल के पहले दिन केंद्र सरकार की ओर से किसान हित में लिए गए फैसले स्वागतयोग्य है और इससे किसानों के जीवन में खुशहाली आएगी। डीएपी की कीमतों को यथावत रखने के साथ

ही फसल बीमा योजना और मौसम आधारित फसल बीमा योजना को 2025-26 तक जारी रखने की मंजूरी किसान हित में है। उन्होंने कहा कि केंद्र की मोदी सरकार की सर्वोच्च प्राथमिकता में किसान हित है। मंत्री ने कहा कि फसल बीमा योजना और मौसम आधारित फसल बीमा योजनाओं के आवंटन में करीब तीन हजार करोड़ की बढ़ोतरी कर किसानों को होने वाली क्षति की भरपाई की कोशिश सराहनीय है। इससे

बिहार जैसे राय जहां की अधिकांश कृषि मौसम आधारित है। के किसानों को सर्वाधिक लाभ मिलेगा। उन्होंने कहा कि रबी फसलों की बुआई में सर्वाधिक उपयोग होने वाली डीएपी खाद पर 3,500 रुपए प्रति टन की दर से सब्सिडी की 31 दिसंबर, 2025 तक बढ़ाने और कृषि में नवाचार और प्रौद्योगिकी कोष की स्थापना की मंजूरी से भी छोटे और मंजोले किसान काफी लाभान्वित होंगे।

पटना, बीपीएससी परीक्षा रद्द करने की मांग को लेकर पप्पू यादव के समर्थकों प्रदर्शन कर रहे हैं। इस दौरान बिहार में कई जगहों पर ट्रैफ़िक को रोक दिया गया है। वहीं प्रदर्शनकारी लगातार बीपीएससी की परीक्षा दोबारा कराने की मांग कर रहे हैं। वहीं दूसरी तरफ पटना के गांधी मैदान में जन सुराज के प्रमुख प्रशांत किशोर धरने पर बैठे हुए हैं। गांधी मैदान में छात्रों का धरना लगातार

17वें दिन भी जारी है। वहाँ छात्रों के समर्थन में आज पप्पू यादव ने भी प्रदर्शन का ऐलान किया था, जिसके बाद सांसद पप्पू यादव के समर्थकों ने जगह-जगह चक्का जाम किया है और ट्रैनों को भी रोका है।

सड़कों पर भी उतरे

प्रदर्शनकारी

पप्पू यादव ने कहा, बिहार और पूरा देश छात्रों को लेकर बहुत चिंतित है। यह लड़ाई सिर्फ छात्रों

की नहीं है। यह 13 करोड़ लोगों के बच्चों के भविष्य की लड़ाई है। राजनेता, कोचिंग माफिया और अधिकारियों ने मिलकर उनके जीवन को पूरी तरह से बर्बाद कर दिया है। 1988- 89 से आज तक पेपर लीक का मामला चल रहा है, इस पर कोई निर्णय नहीं लिया गया है। हम इस बात को लेकर स्थिति कि हमें नए गवर्नर से थी मिलना होगा प्रदर्शनकारियों में से एक ने कहा,